

टाटा पावर ने रांची में लांच किया 'क्लब एनर्जी'

रांची। टाटा पावर का राष्ट्रव्यापी ऊर्जा संरक्षण कार्यक्रम 'क्लब एनर्जी' रांची में लांच किया गया। मुंबई, नई दिल्ली, अहमदाबाद, पुणे, जमशेदपुर, बेलगांव, लोनावाला, बेंगलुरु व कोलकाता जैसे शहरों में कामयाब होने के बाद यह अभियान रांची पहुंचा है। रांची में यह कार्यक्रम डीएवी कपिलदेव स्कूल के साथ आरंभ किया गया। इसमें 100 विद्यार्थियों को प्रशिक्षण सत्र व कार्यशालाओं के जरिए ऊर्जा संरक्षण के तरीकों व साधनों के बारे में बताया गया। कंपनी का उद्देश्य इस मुहिम को शहर के अन्य स्कूलों तक ले जाने का है ताकि अधिक से अधिक नागरिकों को इस विषय पर जागरुक किया जा सके।